



మేడ్చల్ రూరల్: మేడ్చల్ మండలంలోని ఎల్లంపేటలో నిర్వహించిన ప్రజాపాలన కార్యక్రమంలో దరఖాస్తుల ప్రక్రియను పరిశీలిస్తున్న అదనపు కలెక్టర్ విజయేందర్ రెడ్డి



ఘట్టకేసర్ రూరల్: మల్లవల్లిగూడలో దరఖాస్తులు స్వీకరిస్తున్న డి.బీ.వో సందీప్ రెడ్డి తదితరులు

# ప్రజాపాలనకు ప్రజాదరణ

మేడ్చల్ జోన్ బృందం, జనవరి 3: ప్రజా పాలన దరఖాస్తుల స్వీకరణ కార్యక్రమంనియోజకవర్గ వ్యాప్తంగా కొనసాగుతోంది. బుధవారం ప్రజలు పెద్ద ఎత్తున తరలివచ్చి దరఖాస్తు చేసుకున్నారు. మేడ్చల్ మండలంలోని డబిల్పూర్, ఎల్లంపేట గ్రామాల్లో బుధవారం ప్రజాపాలన కార్యక్రమాన్ని జిల్లా అదనపు కలెక్టర్ విజయేందర్ రెడ్డి దరఖాస్తుల స్వీకరణ తీరును పరిశీలించారు. దరఖాస్తులను ఎలా నింపుతున్నారని అడిగి తెలుసుకున్నారు. ప్రజలు సమర్పించే ప్రతి దరఖాస్తుకు అధికారులు రశీదును అందించాలని, దరఖాస్తుదారులు ఏ ఏ పథకానికి దరఖాస్తు చేశారనే వివరాలు ఫారంలో టిక్ చేయాలని సూచించారు. డబిల్పూర్లో జరిగిన కార్యక్రమాన్ని మాజీ ఎమ్మెల్యే సుధీర్ రెడ్డి, కాంగ్రెస్ జిల్లా అధ్యక్షుడు హరివర్ధన్ రెడ్డి, కాంగ్రెస్ నియోజకవర్గ ఇన్చార్జి వజ్రేశ్వరరావు సందర్శించారు. ఎంపీడివో పద్మావతి, తహసీల్దార్ శైలజ పర్వ వేళ్లలో కొసాగిన ఈ కార్యక్రమంలో ఎంపీపీ రజితా రాజమల్లారెడ్డి, సర్పంచ్లు గీతా భాగ్యరెడ్డి, వెన్నెల రామకృష్ణుడు, ఏవో అర్జన్, అధికారులు, నాయకులు పాల్గొన్నారు. గుండ్లపోచంపల్లి మున్సిపల్ పరిధిలోని 15 వార్డుల్లో కమిషనర్ రాములు పర్యవేక్షించారు. ఘట్టకేసర్ మండల పరిధి మల్లవల్లిగూడలో ప్రజాపాలనలో దరఖాస్తులను స్వీకరించారు. దరఖాస్తులను పూర్తి చేయడానికి అధికారులు, ప్రజాప్రతినిధులు సహకరించాలని డిప్యూటీ తహసీల్దార్ సందీప్ రెడ్డి కోరారు. సర్పంచ్ మంగమ్మ, ఉప సర్పంచ్ నేరే, వార్డుసభ్యులు శ్రీకాంత్, ఆనంద్ తదితరులు పాల్గొన్నారు. తూంకుంట

- మొత్తం 23,757 దరఖాస్తులు
- మేడ్చల్లో అడిషనల్ కలెక్టర్ పరిశీలన

మున్సిపాలిటీలోని 16 వార్డులు, శామీర్పేట మండలం శామీర్పేట, మజిల్పూర్, మూడు చింతలపల్లి మండలం లక్కాపూర్, అనంతారం గ్రామాల్లో ప్రజాపాలన దరఖాస్తుల స్వీకరణ కార్యక్రమాలను ఎంపీడివోలు వాణి, పత్మలాదేవి, తహసీల్దార్లు సత్యనారాయణ, వాణిరెడ్డి ఆధ్వర్యంలో నిర్వహించారు. ఈ కార్యక్రమంలో సర్పంచ్లు బాలముణి, మోహన్ రెడ్డి, ఎంపీటీసీలు అశోక్ రెడ్డి, సాయి బాబు, పంచాయతీ కార్యదర్శులు మౌనిక, శ్రీనివాస్ రెడ్డి, మాజీ సర్పంచ్లు కిశోరీయా దవ్, మల్లేశ్, కో ఆఫ్ఫీస్ సభ్యుడు ముజీబుద్దీన్, తదితరులు పాల్గొన్నారు.

మున్సిపాలిటీ	వచ్చిన దరఖాస్తులు
మేడ్చల్	1179
గుండ్లపోచంపల్లి	323
తూంకుంట	472
నాగారం	1358
దమ్మాయిగూడ	1464
ఘట్టకేసర్	716
పోచారం	696
జహార్ నగర్	2040
పీర్షాద్ గూడ	1736
బోడుపల్లి	2996
మొత్తం	12,980
మండలం	దరఖాస్తులు
మేడ్చల్	2090
శామీర్పేట	2145
మూడుచింతలపల్లి	1247
ఘట్టకేసర్	1696
కీసర్	3599
మొత్తం	10,777

## జిల్లా స్థాయి సలహా కమిటీలో సభ్యులకు ఆహ్వానం

మేడ్చల్ కలెక్టరేట్, జనవరి 3: గర్భస్థ లింగ నిర్ధారణ పరిక్షా కేంద్రాలను పర్యవేక్షిస్తూ, సలహాలు, సూచనలు ఇవ్వడానికి ప్రస్తుతం జిల్లా కమిటీలో పని చేయుటకు ప్రభుత్వం గుర్తింపు పొందిన స్వచ్ఛంద సంస్థల నుంచి సభ్యులగా చేర్చుకోవేందుకు ఆసక్తి కలిగిన వారిని ఆహ్వానిస్తున్నట్లు జిల్లా వైద్య, ఆరోగ్య శాఖాధికారి డా. రఘునాథ్ స్వామి ఒక ప్రకటనలో తెలిపారు. ఆసక్తి గలవారు ఈనెల 5వ తేదీ సాయంత్రం 5 గంటలలోపు పూర్తి ధ్రువపత్రాలతో కలెక్టరేట్లోని జిల్లా వైద్య మరియు ఆరోగ్య శాఖ కార్యాలయంలో దరఖాస్తు చేసుకోవాలని, వివరాలకు డిప్యూటీ డెమా వి.అంజయ్య ఫోన్ నంబర్ 9490138813 సంప్రదించాలని సూచించారు.

## వైద్యం వికటించి వ్యక్తి మృతి

పీర్షాద్ గూడ, జనవరి 3: వైద్యం వికటించి వ్యక్తి మృతి చెందిన సంఘటన మేడిపల్లి పోలీస్ స్టేషన్ పరిధిలో చోటు చేసుకుంది. బాధిత కుటుంబ సభ్యులు తెలిపిన వివరాల ప్రకారం... యాదాద్రి జిల్లా బీబీనగర్ మండలం కొండమడుగు గ్రామానికి చెందిన వెంకటేశ్ గౌడ్ (45) భార్య వైష్ణవి, ఇద్దరు పిల్లలతో స్థానికంగా ఉంటున్నాడు. గతనెల 30న వెంకటేశ్ కు రోడ్డుప్రమాదం జరిగింది.

చికిత్స కోసం పీర్షాద్ గూడలోని శ్రీకర్ దవాఖానాలో చేర్పించారు. ఆపరేషన్ చేసిన వైద్యులు మూడో రోజులు దవాఖానాలో ఉంచుకుని మంగళవారం అర్ధరాత్రి సమయంలో మృతి చెందాడని తెలిపారు. దీంతో మృతుడి బంధువులు దవాఖాన వద్ద బైరాయించి వైద్యం నిర్లక్ష్యం వల్లే మృతి చెందాడని న్యాయం చేయాలని డిమాండ్ చేస్తూ రాజకీయ నాయకులతో కలిసి ఆందోళన చేపట్టారు.

## పిల్లలకు విభిగా టీకాలు వేయించాలి

ఘట్టకేసర్, జనవరి 3: ఘట్టకేసర్ మున్సిపాలిటీ బాలాజీనగర్ లోని బస్టి దవాఖానాలో చిన్నపిల్లలకు టీకాల పంపిణీ కార్యక్రమాన్ని చైరీపర్వన్ ముల్లి పావనీ జంగయ్య యాదవ్ బుధవారం పరిశీలించారు. ఈ సందర్భంగా ఆమె మాట్లాడుతూ చిన్నపిల్లలకు విభిగా టీకాలను వేయించాలని సూచించారు.

## ఎమ్మెల్సీ కవితను కలిసిన బీఆర్ఎస్ శ్రేణులు



శామీర్పేట: బీఆర్ఎస్ ఎమ్మెల్సీ కవితను తూంకుంట మున్సిపాలిటీ, మూడుచింతలపల్లి మండలాల బీఆర్ఎస్ శ్రేణులు రవీందర్ గౌడ్, శేఖర్ చాలి, రూరల్ మండలాల యువజన అధ్యక్షుడు నీరజ్ గౌడ్, అర్జున్, అజయ్ కుమార్, సత్యనారాయణ గౌడ్, వెంకటేశ్ బుధవారం ఆమె కార్యాలయంలో కలిసి నూతన సంవత్సర శుభాకాంక్షలు తెలిపారు.

## సీఎంసీ కలిసిన శ్రీకాంత్ యాదవ్



జహార్ నగర్: నూతన సంవత్సరాన్ని పురస్కరించుకొని జహార్ నగర్ కార్పొరేషన్ కాంగ్రెస్ పార్టీ అధ్యక్షుడు మల్లెపూల శ్రీకాంత్ యాదవ్ సీఎం రేవంత్ రెడ్డిని కలిసి బుధవారం శుభాకాంక్షలు తెలిపారు.



మేడ్చల్ కలెక్టరేట్: సావిత్రి బాయిపూలే జయంతి సందర్భంగా పీఆర్టీయూటీఎస్ కీసర్ మండలం ఆధ్వర్యంలో మండల కేంద్రంలోని ఆమె విగ్రహానికి పీఆర్టీయూటీఎస్ జిల్లా అధ్యక్షులు రామేశ్వర్ గౌడ్ పూలమాల వేసి నివాళులర్పించారు. ఈ కార్యక్రమంలో మండల అధ్యక్షులు విట్టల్, ప్రధాన కార్యదర్శి యాదగిరి, నాయకులు తదితరులు పాల్గొన్నారు.



శామీర్పేట: తెలంగాణ సాంఘిక సంక్షేమ గురుకులు డిగ్రీ మహిళా కళాశాల జగద్గిరి గుట్ట (శామీర్పేట)లో బుధవారం సావిత్రి బాయిపూలే జయంతి సందర్భంగా ఆమె చిత్రపటానికి ప్రిన్సిపాల్ డాక్టర్ ఇ.ప్రతీ, అధ్యాపకులు, విద్యార్థులు పూలమాల వేసి నివాళులర్పించారు.

పరిసరాలు పరిశుభ్రంగా ఉంచుకోవాలి బోడుప్పల్, జనవరి 3: కరోనా విస్తరిస్తున్న నేపథ్యంలో పరిసరాలను పరిశుభ్రంగా ఉంచుకోవాలని బోడుప్పల్ 11వ డివిజన్ కార్పొరేటర్ కొత్త శ్రీవిద్యచక్రపాణి గౌడ్ కోరారు. బుధవారం డివిజన్ పరిధిలోని హేమానగర్ రోడ్డునంబర్ 10లో గతకొన్ని రోజులుగా పేరుకుపోయిన మట్టికుప్పలు, చెత్తాచెదారాన్ని జేసీబీతో ఆమె తొలగించారు. కార్యక్రమంలో మాజీ వైస్ ఎంపీపీ చక్రపాణి గౌడ్, శ్రీనివాస్, లద్దబాయి, రామకృష్ణ, రాజీవ్, రాజు, ఉన్నారు



మట్టికుప్పను జేసీబీతో తొలగిస్తున్న కార్పొరేటర్ శ్రీవిద్యచక్రపాణి గౌడ్

## ఆపదలో ఉన్నవారిని ఆదుకుంటాం..



ఎమ్మెల్యే మల్లారెడ్డిని కలిసి కృతజ్ఞతలు తెలుపుతున్న సుశీల కుటుంబసభ్యులు

ఘట్టకేసర్ రూరల్, జనవరి 3: ఆపదలో ఉన్న పేద ప్రజలను ఆదుకుంటామని మాజీ మంత్రి, ఎమ్మెల్యే చామకూర మల్లారెడ్డి అన్నారు. మండల పరిధి ఎదులాబాద్ పంచాయతీ పోచమ్మ బస్టికి చెందిన పిలాయిపల్లి సుశీల అనారోగ్యంతో ఓ దవాఖానాలో చికిత్స పొందింది. ఆమె వైద్య ఖర్చులు రూ. 4 లక్షలు అయ్యాయి. ఈ విషయాన్ని మండల రజక సంఘం అధ్యక్షుడు నాగేశ్ ఎమ్మెల్యే మల్లారెడ్డికి వివరించా దవాఖాన యాజమాన్యంతో మాట్లాడి ఉచిత వైద్య సేవలు అందించేలా వారిని ఒప్పించారు. దీంతో మల్లారెడ్డికి నాగేశ్ తో పాటు ఆమె కుటుంబ సభ్యులు కృతజ్ఞతలు తెలిపారు..

## ఆదబడ్డ పెండ్లికి పుస్తకమట్టలు అందజేశ్



పుస్తకమట్టలు ప్రధానం చేస్తున్న మాజీ ఎంపీపీ పద్మాజి గనరెడ్డి

మేడ్చల్ రూరల్, జనవరి 3: పేదరికానికి ఆదబడ్డ పెండ్లికి మేడ్చల్ మాజీ ఎంపీపీ పద్మాజి గనరెడ్డి పుస్తకమట్టలు ప్రధానం చేశారు. మేడ్చల్ మండలంలోని గాడవెల్లి గ్రామానికి చెందిన చిగురు బీరప్ప కూతురు భాగ్యలక్ష్మి పెండ్లి కుదిరింది. ఈ విషయం తెలుసుకున్న మాజీ ఎంపీపీ తన వంతుగా బుధవారం పుస్తకమట్టలను అందజేశారు.

## పలు గ్రామాల్లో వికసిత భారత్ సంకల్ప యాత్ర



మేడ్చల్ మండలంలోని రావల్ కోట్ గ్రామంలో నిర్వహించిన వికసిత భారత్ సంకల్ప యాత్రలో పాల్గొన్న కేంద్రమంత్రి ప్రహ్లాద్ జోషి

మేడ్చల్ రూరల్, జనవరి 3: మేడ్చల్ జిల్లా పరిధి మేడ్చల్ మండలంలోని రావల్ కోట్, సైదోనిగడ్డ తండాలో బుధవారం నిర్వహించిన వికసిత భారత్ సంకల్ప యాత్రలో కేంద్ర బొగ్గు, గనులు, పార్లమెంటరీ వ్యవహారాల శాఖ మంత్రి ప్రహ్లాద్ జోషి పాల్గొన్నారు. ఈ కార్యక్రమంలో మేడ్చల్ వైస్ ఎంపీపీ వెంకటేశ్, సర్పంచ్లు మహేందర్, సుజాత కిషన్, ఘట్టకేసర్ ఎంపీపీ సుధర్షన్ రెడ్డి, బీజేపీ మేడ్చల్ రూరల్ జిల్లా అధ్యక్షుడు విక్రం రెడ్డి, అర్జున్ జిల్లా అధ్యక్షుడు హరివర్ధన్ రెడ్డి, నియోజకవర్గ కన్వీనర్ మోహన్ రెడ్డి, మండల అధ్యక్షుడు నరేందర్ రెడ్డి, నాయకులు ఉన్నారు.

## అయోధ్య రాముడి అక్షింతల వితరణ

మేడ్చల్ రూరల్/ఘట్టకేసర్, జనవరి 3: అయోధ్య రాముడి అక్షింతలను పోచారం మున్సిపాలిటీ అన్నోజిగూడలో మేడ్చల్ మండలంలోని డబిల్పూర్, ఎల్లంపేట గ్రామాల్లో బుధవారం ఇంటింటికీ పంపిణీచేశారు. ఈ కార్యక్రమంలో చైర్మన్ కొండల్ రెడ్డితో పాటు వైస్ చైర్మన్ రెడ్డానాయక్, కమిషనర్ వేమన రెడ్డి, నాయకులు, మాజీ సర్పంచ్ రాజమల్లారెడ్డి, నాయకులు జగన్ గౌడ్, భాగ్యరెడ్డి, గజేష్, సత్యనారాయణ, అశోక్ పాల్గొన్నారు. అనంతరం అయ్యప్ప ఆలయంలో ప్రత్యేక పూజలు చేశారు.



మేడ్చల్ రూరల్: ఎల్లంపేట గ్రామంలో రామతీర్థ క్షేత్ర అక్షింతలతో కలిగింపు నిర్వహిస్తున్న గ్రామస్థులు